

## जिउनु एक काल्पनिकीभै

सुवास खनाल

मलाई मेरा अभावहरू  
दुनियाँमै शक्तिशाली छन् जस्तो लाग्छ

हुन त  
मान्छेले जित्दै छ प्रकृतिलाई  
उसले अन्तरीक्ष डुलेको छ  
समुन्द्रका गहिराइहरू भेटेको छ  
अधिनमा राख्न सक्छ- ऊ सबै प्राणीहरू  
इच्छाअनुसार चलाउन सक्छ-सबै स्थापित शक्तिहरू  
तर

मलाई  
श्रम गर्दागर्दै पनि  
खान नपाएको दिन  
हाइड्रोजन बमभन्दा शक्तिशाली  
मेरो भोक हो जस्तो लाग्छ

मान्छे नै इज्जतदार छ  
ऊ आफ्नो सम्मान चिन्दछ  
प्रतिष्ठाको ख्याल गर्छ  
उसलाई थाहा छ -राम्रो,नराम्रो  
उसले चिन्छ -घटीबढी  
तर  
जब म  
फाटेका लुगाहरू सिउन  
सियो र धागो किन्न सकिदैन  
त्यसदिन  
मलाई इज्जतको कुनै परिभाषा हुन्नजस्तो लाग्छ

जब म मेरो घरको चुहिने छानो सम्झिन्छु  
जब म घरका रिता पाथी र माना सम्झिन्छु  
जब म आमाको च्यातिएको मजेत्रो सम्झिन्छु  
जब म दीदीको गरिवीले रड उडाएको वैश सम्झिन्छु  
मलाई मेरा अभावहरू  
दुनियाँमै शक्तिशाली छन् जस्तो लाग्छ

हुन त  
मरणपछि पनि केही दिन कृत्रिम बाँच्न सकिन्छ  
क्लोनिङ गरेर फेरि, आफैँ जन्मिन सकिन्छ  
तर

म  
सम्झिरहेछु  
उपचार गर्ने खर्च नभएर  
जिउँदै जलाएर आएको  
आफ्नो बाबाको तेजिलो अनुहार  
त्यसदिन म एकपटक मरिसकेको छु

जबजब  
मान्छेका अमर कथाहरू सुन्छु

टाढा कहीं इन्द्रेणीका रडहरू हेर्छु  
मलाई जीवनप्रति मोह जागछ  
तर  
जबजब  
म आफ्ना अभावहरू सम्झिन्छु  
आफ्नो यथार्थको नजिक हुन्छु  
जिउनु एउटा काल्पनिकीभैँ लाग्छ  
वा  
नगरेको अपराधको सजायभैँ लाग्छ ।

subaspoet@gmail.com  
छतिवन -८, पावस, मकवानपुर